

تقصیرات تفہیم

لیے لائق تقلید ہے۔ ان کے مختلف مضامین کے مجموعے اس سے قبل شائع ہو چکے ہیں اور زیر نظر مجموعہ ”دجال قادیان“ کے نام سے اس وقت ہمارے سامنے ہے جو مرزا غلام احمد قادیانی کے حالات اور افکار و خیالات کے بارے میں معلوماتی اور باحوالہ مضامین پر مشتمل ہے اور قادیانیت کے تعارف کے لیے بہت مفید ہے۔

پونے دو سو سے زائد صفحات پر مشتمل یہ مجموعہ عالمی مجلس تحفظ ختم نبوت حضوری بلخ روڈ ملتان نے شائع کیا ہے۔ قیمت ۷۰ روپے ہے۔

قرآن مجید ایک عظیم نعمت

مبین ٹرسٹ پوسٹ بکس ۳۷۰ اسلام آباد کی طرف سے مختلف دینی موضوعات پر معلوماتی کتابچے خوبصورت انداز میں عمدہ کلنڈر پر معیاری طباعت و کتب کے ساتھ شائع کرنے کا سلسلہ جاری ہے اور زیر نظر رسالہ قرآن کریم کی عظمت اور اس کی برکات کے بارے میں چالیس منتخب احادیث نبویہ علی صاحبہا التحیۃ والسلام پر مشتمل ہے جن کے ساتھ دیگر مفید معلومات بھی شامل ہیں آرٹ پیپر پر شائع ہونے والے پچاس سے زائد صفحات کے اس رسالہ کا ہدیہ عمدہ جاریہ کے طور پر صرف پندرہ روپے رکھا گیا ہے۔

صبح صادق و شفق کی تحقیق

برطانیہ میں ایک عرصہ سے علماء کرام میں یہ علمی بحث جاری ہے کہ وہاں سال کے جن مہینوں میں غروب آفتاب کے بعد شفق خاصی دیر سے غائب ہوتی ہے یا سرے سے غائب ہی نہیں ہوتی، ان مہینوں میں نماز عشا، نماز فجر اور سحری وغیرہ کے اوقات کے تعیین کے لیے کیا صورت اختیار کی جائے؟ اس سلسلہ میں معروف محقق عالم دین حضرت مولانا محمد یعقوب قاسمی زید مجدہم آف ڈیو زبری نے شرعی دلائل اور ممتاز منشیان کرام کے فتاویٰ کی روشنی میں اس مسئلہ کا تحقیقی جائزہ لیا ہے اور آفتاب کے طلوع و غروب کے حوالہ سے مختلف ممالک کی واقعاتی صورت حال کی وضاحت کرتے ہوئے متعلقہ مسائل کا شرعی حل پیش کیا ہے۔

مصنف کی کاوش قابل داد ہے اور اس موضوع سے دل چسپی رکھنے والے علماء و طلباء کے لیے یہ کتاب گراں قدر افادیت کی حامل ہے۔

صفحات ۳۲۳، کتب و طباعت معیاری، مضبوط جلد، قیمت درج نہیں

لنے کا پتہ: مجلس تحقیقات شریعہ 34 WARREN STREET

SAVILE TOWN DEWSBURY WF129LX (U.K.)

مولانا سید ابوالاعلیٰ مودودی کے افکار و نظریات کے بارے میں علماء اہل سنت کو شروع سے یہ اعتراض رہا ہے کہ انہوں نے متعدد اسلامی عقائد و احکام کی تشریح و تعبیر میں اہل سنت کے مسلمہ اصول و ضوابط کو ملحوظ نہیں رکھا اور آزادانہ روش اختیار کی ہے۔ اس حوالہ سے ان کے مختلف افکار و نظریات پر سرکردہ علماء کرام نے نقد و جرح کی ہے اور اس سلسلہ میں اچھا خاصا لٹریچر موجود ہے۔ مولانا مودودی کی دیگر کتب و رسائل کی طرح ان کی تفسیر قرآن کریم ”تفہیم القرآن“ کے بہت سے مقالات پر بھی اہل علم نے گرفت کی ہے اور ان کی تعبیرات و تشریحات کو ہدف تنقید بنایا ہے۔ بھارت کے بزرگ عالم دین حضرت مولانا مفتی عزیز الرحمن بجنوری رحمہ اللہ تعالیٰ نے اسی پس منظر میں ”تفہیم القرآن“ کا تفصیلی جائزہ لے کر اس کے قابل اعتراض مقالات پر ایک تبصرہ تحریر فرمایا تھا جو مندرجہ بالا عنوان کے ساتھ انڈیا سے شائع ہوا اور اب اسے زمزم پبلشرز اردو بازار کراچی نے شائع کرنے کا اہتمام کیا ہے۔ دو سو ستر صفحات پر مشتمل یہ کتاب معیاری کتب و طباعت اور مضبوط جلد کے ساتھ پیش کی گئی ہے اور اس کی قیمت ایک سو روپے ہے۔

تحقیقات و تاثرات

ڈاکٹر سید رضوان علی ندوی ملک کے معروف صاحب قلم اور محقق و مورخ دانش ور ہیں، تاریخ ان کا خاص موضوع ہے۔ تاریخی واقعات کے بارے میں پائی جانے والی غلطیوں کی نشاندہی کرتے ہوئے ان کا تحقیقی جائزہ لیتے رہتے ہیں اور ان کے تنقیدی مضامین ملک کے علمی حلقوں میں اہمیت کے ساتھ پڑھے جاتے ہیں۔ ان کے اسی نوعیت کے چالیس سے زائد مضامین کا مجموعہ مندرجہ بالا عنوان کے ساتھ اوارہ علم و فن ۱۰۸-۱۸۱ نضاح، لیرہاٹ کراچی ۷۵۲۱۰ نے شائع کیا ہے جس میں تاریخ و سیاست، شخصیات و سوانح، دینی افکار اور دیگر حوالوں سے مختلف تاریخی واقعات و مسائل کا تحقیقی و تنقیدی جائزہ لیا گیا ہے۔ ڈاکٹر صاحب کا انداز تحقیقی اور زبان شستہ ہے اور ان کے یہ مضامین بلاشبہ اہل علم کے مطالعہ اور استفادہ کے لیے قابل قدر تحفہ ہیں۔ صفحات ۵۲۳، کتب و طباعت معیاری، خوبصورت ٹائٹل، مضبوط قیمت ۲۵۰ روپے

دجال قادیان

جناب محمد طاہر رزاق ہمارے محترم ساتھی اور تحریک تحفظ ختم نبوت کے سرگرم کارکن ہیں جنہوں نے عقیدہ ختم نبوت کی اہمیت کو اجاگر کرنے، قادیانیت کے تعاقب اور اس سلسلہ میں مسلمانوں کو بیدار کرتے رہنے کو اپنا مشن بنا رکھا ہے اور اس محاذ پر ان کی تک و نماز اور جوش و جذبہ بلاشبہ علماء کرام اور دینی کارکنوں کے